

महाराष्ट्र शासन

बैठक दि. २४.१.२०१२

सकाळी संध्याकाळी ४.३० वाजता



प्रति,
आयुक्त,
महिला व बाल विकास
पुणे.

क्र.मबाआ-२०१०/प्र.क्र.१२५/का-७
महिला व बाल विकास विभाग,
३ रा मजला, नवीन प्रशासन भवन,
मादाम कामा मार्ग, हुतात्मा राजगुरु चौक
मंत्रालय, मुंबई-३२.
दिनांक :- २१ जानेवारी, २०१२.

**विषय :- रिट याचिका क्र.३२९४/२०१० व इतर जनहित याचिका
निलीमा अनंत सुर्वे विरुद्ध महाराष्ट्र शासन व इतर**

संदर्भ : शासन पत्र समकालिक दि.१६.१.२०१२ चे पत्र

उपरोक्त विषयाच्या संदर्भाधीन पत्र व सहपत्रे कृपया अवलोकन करावीत. सुलभ संदर्भासाठी सामाजिक न्याय विभागाचे अलिकडील दि.२१.१२.२०१२ चे पत्र सोबत जोडण्यात आले आहे.


उक्त विषयाच्या अनुषंगाने असे कळविण्यात येते की, सदर प्रकरणी मा.मुख्य सचिव यांच्या अध्यक्षतेखाली दि.२४.१.२०१२ रोजी संध्याकाळी ४.३० वाजता मा.मुख्य सचिवांचे समिती सभागृह, दालन क्र. ५०४ (मुख्य), ५ वा मजला, मंत्रालय, मुंबई येथे बैठक आयोजित केली असून सदर बैठकीस खालील माहितीसह आपण उपस्थित रहावे.

उक्त बैठकीच्या अनुषंगाने खालील मुद्द्यांची माहिती उपलब्ध करून द्यावी.

- १) अपंग आरक्षणाची प्रवर्गनिहाय रिक्त पदे भरण्याच्या अनुषंगाने देण्यात आलेली जाहिरातीची प्रत उपलब्ध करून द्यावी. तसेच उक्त पदे भरण्याच्या अनुषंगाने व्यापक प्रसिध्दीसाठी आकाशवाणी, खाजगी दूरचित्रवाणी व वृत्तपत्रातून दिलेल्या जाहिरातीची कागदपत्रे उपलब्ध करून द्यावीत.
- २) अपंग प्रवर्गातील किती अधिकारी/कर्मचारी यांनी सहायक तंत्रज्ञान उपकरणाची मागणी केली आहे. त्यापैकी किती अधिकारी/कर्मचारी यांना सहायक तंत्रज्ञान उपकरण उपलब्ध करून देण्यात आली.
- ३) अद्याप किती अधिकारी/कर्मचाऱ्यांना सहायक तंत्रज्ञान उपकरण उपलब्ध करून देणे प्रलंबित आहे व का?
- ४) सहायक तंत्रज्ञान उपकरण नेको असलेल्या कर्मचाऱ्यांकडून तसे लिहून घेवून त्यापैकी उपलब्ध करून द्याव्यात.
- ५) पदोन्नतीच्या कोट्यातील अपंग प्रवर्गाची रिक्त पदे भरण्याच्या अनुषंगाने आजपर्यंत करण्यात आलेल्या कार्यवाहीचा अहवाल.

उपरोक्त माहितीसह सदर बैठकीस उपस्थित रहावे.

वरील माहिती बैठकीच्या पूर्वतयारीच्या अनुषंगाने कोणत्याही परिस्थितीत दि.२३.१.२०१२ पर्यंत शासनास उपलब्ध करून द्यावी. सदर पत्र शासनाच्या वेबसाईटवर उपलब्ध करण्यात आले आहे. त्याचा संगणक सांकेतांक २०१२०१२३०५०४२७१२७००१ असा आहे.



(शं.शा.पदळ)
उप सचिव

प्रत,
१) मा.प्रधान सचिव, महिला व बाल विकास विभाग यांचे स्वीय सहायक.

(कृपा.प)

२) सर्व जिल्हा महिला बाल विकास अधिकारी व बाल विकास प्रकल्प अधिकारी यांजकडे तात्काळ उचित कार्यवाहीसाठी अग्रेषित.

त्यांना विनंती करण्यात येते की, शासन निर्णय सामाजिक न्याय व विशेष सहाय्य विभाग यांच्या क्र.न्यायप्र-२०११/प्र.क्र.४/सुधार-३, दि.२७.४.२०११ व शासन निर्णय क्र.अपंग २०११/ प्र.क्र.११/सुधार-२ दि.२० जुलै २०११ सोबत जोडलेल्या सहायक तंत्रज्ञान उपकरणाच्या यादीनुसार त्यांच्या नियंत्रणाखालील /कार्यालयातील अपंग प्रवर्गातील अधिकारी/कर्मचारी यांच्याकडून त्यांच्या पदास आवश्यक असलेल्या सहायक तंत्रज्ञान उपकरणाची मागणी प्राप्त करून घेवून ती आयुक्त, महिला व बाल विकास, पुणे यांच्याकडे पाठवावी व त्याची एक प्रत शासनास उपलब्ध करून द्यावी. सदर कार्यवाही कोणत्याही परिस्थिती दि.२४.१.२०१२ पर्यंत करण्यात यावी.


(शं.शा.पढाळ)
उप सचिव



रत्नाकर गायकवाड
मुख्य सचिव

अ.शा.पत्र क्र.न्यायाप्र-२०११/प्र.क्र.११/सुधार-३
सामाजिक न्याय व विशेष सहाय्य विभाग,
शिबीर कार्यालय, हैद्राबाद हाऊस, नागपूर
दिनांक : ३१ डिसेंबर, २०११.

विषय :- रिट याचिका क्रमांक-३२९४/२०१०
निलिमा अनंत सुर्वे व इतर जनहित याचिका
विरुद्ध

महाराष्ट्र शासन

संदर्भ :- १) शासन निर्णय, सामाजिक न्याय व विशेष सहाय्य विभाग,
क्रमांक-न्यायप्र-२०११/प्र.क्र.४/सुधार-३, दि. ३ जून, ११.
२) सचिव, सामाजिक न्याय व विशेष सहाय्य विभाग यांचे
समक्रममांकाचे पत्र दिनांक २६/०९/२०११ चे पत्र.

प्रिय,

राज्यात अपंग व्यक्ती (समान संधी, हक्कांचे संरक्षण व संपूर्ण सहभाग) अधिनियम, १९९५ मधील तरतुदींची अंमलबजावणी करण्यात येत आहे. विषयांकीत रिट याचिकेच्या अनुषंगाने संदर्भाधीन अनुक्रमांक १ येथील शासन निर्णयानुसार शासकीय व निमशासकीय सेवेत नियुक्त झालेल्या/ होणाऱ्या अंध/ क्षीणदृष्टी अधिकारी/ कर्मचारी यांना सहाय्यक तंत्रज्ञान व उपकरणे उपलब्ध करून देण्याबाबत सूचना निर्गमित करण्यात आलेल्या आहेत.

२. तसेच संदर्भाधीन अनुक्रमांक २ येथील पत्रान्वये अपंगांच्या विशेष भरती मोहिमे अंतर्गत पदभरतीच्या जाहिराती प्रसिध्द करताना वृत्तपत्रांबरोबरच दूरदर्शन, आकाशवाणी, खाजगी दूरचित्रवाणी व वृत्तपत्रांतून व्यापक प्रसिध्दी देण्याबाबत कळविण्यात आलेले आहे.

३. मा.उच्च न्यायालयामध्ये नुकत्याच झालेल्या सुनावणीच्या अनुषंगाने पुढीलप्रमाणे निर्देश देण्यात येत आहे.

(१) ज्या अधिकारी/ कर्मचारी यांनी २० ऑक्टोबर, २०११ पुर्वी सहाय्यक तंत्रज्ञान व उपकरणे याकरिता मागणी नोंदविली होती त्यापैकी किती अधिकारी/ कर्मचारी यांना आतापर्यंत सहाय्यक तंत्रज्ञान व उपकरणे पुरविण्यात आली आहेत. उर्वरित अधिकारी/ कर्मचारी यांना अद्याप का पुरविण्यात आलेली नाहीत.

(२) आपल्या विभागाच्या व आपल्या अधिनस्त सर्व आस्थापनांवरील अंध/ क्षीणदृष्टी प्रवर्गातील सर्व अधिकारी/ कर्मचारी यांचे नांव, पदनाम, नियुक्तीचा दिनांक यासह सविस्तर यादी सामाजिक न्याय विभागास सादर करावी. या यादीतील किती अधिकारी/ कर्मचारी यांना अद्यावत सहाय्यक तंत्रज्ञान व उपकरणे पुरविण्यात आली आहेत. उर्वरित अधिकारी/ कर्मचारी यांना अद्याप का पुरविण्यात आलेली नाहीत. याचीही माहिती विहीत नमुन्यात सामाजिक न्याय विभागास सादर करावी. (या यादीमध्ये उपरोक्त क्र.(१) मधील अधिकारी/ कर्मचारी यांचा समोवश राहील)

२५
६९
२०/१२

(३) आपल्या विभागाच्या व आपल्या अधिनस्त सर्व आस्थापनांवरील अपंगांची रिकत पदे भरण्यासाठी देण्यात येणा-या जाहिरातीस दूरदर्शन, आकाशवाणी, खाजगी दूरचित्रवाणी व वृत्तपत्रांतून व्यापक प्रसिध्दी देण्यात यावी, अशा सूचना या पूर्वी देण्यात आलेल्या आहेत. त्याची प्रभावीपणे अंमलबजावणी व्हावी याबाबत नियुक्ती प्राधिकाऱ्यांनी गांभीर्यपूर्वक दक्षता घ्यावी.


(४) आपल्या विभागाच्या व आपल्या अधिनस्त आस्थापनांवरील अपंग अधिकारी/ कर्मचारी यांना पूरवावयाच्या सहाय्यक तंत्रज्ञान व उपकरणासंदर्भात देखील दूरदर्शन, आकाशवाणी, खाजगी दूरचित्रवाणी आणि वृत्तपत्रांतून व्यापक प्रसिध्दी देण्यात यावी, जेणे करून प्रत्येक अपंग अधिकारी/ कर्मचारी यांना त्यांचे करिता उपलब्ध असणाऱ्या अद्यावत सहाय्यक तंत्रज्ञान व उपकरणाची माहिती होऊ शकेल.

(५) या न्यायालयीन प्रकरणाच्या अनुषंगाने शासनाकडून दिल्या जाणाऱ्या प्रत्येक आदेशांचे अनुपालन आपल्या नियंत्रणाखालील शासकीय, निमशासकीय, स्थानिक प्राधिकरणे, विद्यापीठे व महाविद्यालये इत्यादी सर्व प्राधिकरणांकडून केले जाईल याची दक्षता घेण्यात यावी.

४. उपरोक्त अनुषंगाने करण्यात येणाऱ्या कार्यवाहीचा पूर्तता अहवाल कोणत्याही परिस्थितीत दिनांक ३१ डिसेंबर, २०११ पूर्वी सामाजिक न्याय विभागास सादर करण्यात यावा.

५. असेही कळविण्यात येते की, या न्यायालयीन प्रकरणाच्या अनुषंगाने सामाजिक न्याय विभागास आवश्यक असणारी आपल्या विभागाची माहिती पुरविण्यासाठी आपल्या विभागामध्ये समन्वय अधिकाऱ्याची नियुक्ती करण्यात आली आहे. तैका उपरोक्त पूर्तता अहवाल विहीत कालावधीत सामाजिक न्याय विभागाला सादर करण्यात येईल याची अक्तीशः जबाबदारी त्या अधिकाऱ्याची राहिल, याची जाणीव त्यांना करून देण्यात यावी.

आपला स्नेहांकित,


(रत्नाकर गायकवाड)

सर्व अपर मुख्य सचिव / प्रधान सचिव / सचिव,

सर्व मंत्रालयीन विभाग